

संक्षिप्त

डाक झण्डा यात्रा रवाना

कोटपूतली, (निस)। कस्बे के निकटवर्ती ग्राम अमाई स्थित श्री भोमिया बाबा मंदिर से श्री खादू धाम के लिए प्रतिवर्ष की भांति निकाले जाने वाली डाक झण्डा यात्रा को वरिष्ठ भाजपा नेता शंकर लाल कसाना द्वारा रवाना किया गया। श्रद्धालुओं ने श्री खादू धाम पहुंचकर श्याम बाबा को झण्डे अर्पित किये। इस दौरान कप्तान, रतिराम, सुरेंद्र, सरपंच लीलाराम कसाना, रामजीलाल भगतजी, मनोहर लाल, मुकेश, कमल, राहुल, योगेश आदि मौजूद रहे।

मतदाताओं को जागरूक किया

मालपुरा, (निस)। निर्वाचन आयोग के निदेशानुसार निर्वाचन कार्यालय मालपुरा की ओर से गुरुवार को शहर के प्रमुख चौराहों पर रंगोली बना मतदाताओं को मतदान के प्रति जागरूक किया। निर्वाचक रजिस्ट्रीकरण पदाधिकारी सहदेव मंडा की मौजूदगी में स्कूली विद्यार्थियों, शिक्षकों व आंगनबाड़ी कार्यकर्ताओं ने मतदाता जागरूकता कार्यक्रम आयोजित किया।

भूगोल प्रायोगिक कार्यक्रम घोषित

मालपुरा, (निस)। कॉलेज शिक्षा निदेशालय के आदेशानुसार पीजी महाविद्यालय मालपुरा प्राचार्य ने गुरुवार को भूगोल प्रायोगिक परीक्षाओं का कार्यक्रम घोषित कर सूची जारी। जारी सूची में बताया कि बीए प्रथम वर्ष नियमित विद्यार्थियों का भूगोल प्रायोगिक 8 व 9 मार्च को स्वयंघोषित विद्यार्थियों का 10 मार्च को बीए द्वितीय वर्ष नियमित विद्यार्थी 13 व 14 मार्च स्वयंघोषित का 15 मार्च को तृतीय वर्ष के नियमित विद्यार्थी 16 मार्च व स्वयंघोषित 17 व 18 मार्च को प्रातः साढ़े नौ से दोपहर तीन बजे तक भूगोल प्रायोगिक परीक्षाएं होगी।

वकीलों ने सदबुद्धि यज्ञ किया

मालपुरा, (निस)। एडवोकेट प्रोटेक्शन एक्ट को लागू करने को लेकर मालपुरा में वकीलों ने 11 वें दिन न्यायिक कार्य बंद कर कोर्ट परिसर में मंत्रों के साथ सदबुद्धि यज्ञ कर सरकार को सदबुद्धि की कामना की। इस दौरान बार अध्यक्ष प्रेमप्रकाश सैनी व अधिवक्ता मौजूद रहे।

भाजपा की जीत पर मिठाई खिलाई व पटाखे फोड़े

कोटपूतली, (निस)। हाल ही में पूर्वोत्तर के तीन राज्यों नगालैंड, त्रिपुरा एवं मेघालय में विधानसभा चुनाव परिणाम घोषित होने पर भारतीय जनता पार्टी को बहुमत मिलने एवं अच्छे प्रदर्शन के लिए भाजपा नेता मुकेश गोयल के नेतृत्व में विधानसभा

■ नगालैंड, त्रिपुरा एवं मेघालय में भाजपा को बहुमत मिलने पर खुशी मनाई

कोटपूतली के भाजपा कार्यकर्ताओं ने मिठाई बांटी एवं आतिशबाजी कर जीत का जश्न मनाया। कार्यकर्ताओं ने भारतीय जनता पार्टी जिद्दबाद एवं शीर्ष नेतृत्व जिद्दबाद के नारे लगाये। इस अवसर पर उपस्थित कार्यकर्ताओं को भाजपा नेता मुकेश गोयल ने कहा कि देश में कमल विजय की आंधी चल रही है। यह देश के यशस्वी प्रधानमंत्री नरेंद्र मोदी के करिश्माई नेतृत्व एवं कार्यकर्ताओं की मेहनत का ही परिणाम

जुआ खेलते 3 जने गिरफ्तार

नारायणपुर, (निस)। स्थानीय पुलिस ने गुरुवार को ग्राम पंचायत अजबपुरा में जुआ खेल रहे तीन जुआरियों को गिरफ्तार किया है। उनके कब्जे से पुलिस ने नगदी भी बरामद की है।

थाना प्रभारी शिवशंकर चतुर्वेदी ने बताया कि मुखबरी के द्वारा सूचना मिली कि ग्राम पंचायत अजबपुरा में कुछ लोग जुआ खेल रहे हैं। सूचना पर पुलिस द्वारा कार्रवाई करते हुए पवन कुमार (23) पुत्र गोपाल शर्मा जाति बागडा ब्राह्मण निवासी प्रेमपुरा, कृष्ण मुरारी (33) पुत्र गुलजारी जाति बलाई निवासी अजबपुरा, विक्रम (26) पुत्र छोटे लाल जाति गुर्जर निवासी अजबपुरा को ताश पत्तो के साथ तीनों जुआरियों को गिरफ्तार किया है। इधर थानाधिकारी ने बताया कि चालक द्वारा ट्रैक्टर-ट्रैली में तेज आवाज में लाउडस्पीकर बजाए जाने पर आरएससी एक्ट में कार्रवाई करते हुए शोभाराम (21) पुत्र श्रीराम जाति गुर्जर निवासी अजबपुरा को गिरफ्तार कर लाउडस्पीकर को जब्त किया है।

पावटा में पार्किंग स्थल न होने से जाम की समस्या बढ़ी

पावटा, (निस)। तमाम दारों के बावजूद पावटा प्रागपुरा नगरपालिका अधिकारी जनता को जाम से निजात दिलाने में विफल नजर आ रहे हैं।

अवैध पार्किंग पर नजर डालें, तो नियमों की धजियां उड़ाई जा रही हैं। नियमों का उल्लंघन करने वालों पर भी ठोस कार्रवाई अमल में नहीं लाई जा रही है। अभियान के नाम पर खानापूर्ति की जा रही है। नगर में सर्विस रोड, मुख्य बाजारों सहित कई जगह अवैध पार्किंग है। इसके खिलाफ अभियान कई

■ लोगों ने जाम की समस्या से निजात दिलाने की मांग की

बार चल चुका है, लेकिन स्थिति नहीं सुधरती और जस की तस बनी हुई है। पावटा नगर में पार्किंग की सुविधा नहीं होने से पूरा नगर अवैध पार्किंग में तब्दील रहता है।

हर चौक-चौराहे पर दुकानों के आस-पास सड़कों पर ही लोगों को अपने वाहन खड़े करने पड़ते हैं। इसमें नगरपालिका को सालों से राजस्व का नुकसान भी हो रहा है। पावटा प्रागपुरा नगरपालिका आबादी वाले क्षेत्र में कोई वैध पार्किंग नहीं है। वही सर्विस रोड पर



पावटा में पार्किंग व्यवस्था नहीं होने के कारण सड़क किनारे वाहन खड़े रहते हैं।

टैक्सी खड़े करने वालों ने अपना अधिपत्य जमा रखा है तो एक और ईरिक्सा वालों ने अपना कब्जा कर रखा है।

वहीं एक तरफ दुकानों व बैंकों के सामने बाइकें खड़ी होने से आने जाने वालों के लिए रास्ता ना के बराबर है।

नगर में संचालित विभिन्न सरकारी, गैर सरकारी बैंकों की शाखाओं में ग्राहकों के लिए पार्किंग की सुविधा बहाल नहीं हो सकी है। जिसे लेकर नगर अध्यक्ष सुरेश शर्मा, ओमप्रकाश गौड़, पूर्व पावटा जीएसएस अध्यक्ष नीरज सैन, तहसील पावटा ब्रह्मण महासभा

अध्यक्ष राजेश शर्मा ने मांग की है कि नगरपालिका या प्रशासन क्षेत्र में वैध पार्किंग की व्यवस्था कर दे, तो जाम से निजात मिलेगी और क्षेत्र में ग्राहकों की भी बढोतरी होगी, क्योंकि जाम के कारण अंदर बाजार तक ग्राहक आ ही नहीं पाता है।

कांग्रेस का हाथ से हाथ जोड़ो अभियान जारी

कोटपूतली, (निस)। भारत जोड़ो यात्रा के तहत राजस्थान आये कांग्रेस नेता राहुल गांधी के आह्वान पर राजस्थान प्रदेश कांग्रेस कमेटी द्वारा राज्य की सभी 200 विधानसभा सीटों पर हाथ से हाथ जोड़ो अभियान शुरू किया गया है। जिसके तहत कांग्रेस नेता, जनप्रतिनिधि, कार्यकर्ता व पदाधिकारी प्रत्येक विधानसभा क्षेत्र में पद यात्रा कर गाँव व ग्रामीण तक आमजन के बीच भारत जोड़ो यात्रा के संदेश के साथ-साथ कांग्रेस पार्टी की नीतियों व राज्य सरकार की जनकल्याणकारी योजनाओं से अवगत करवा रहे हैं।

कोटपूतली विधानसभा क्षेत्र में भी उक्त अभियान निरंतर जारी है। कांग्रेस कार्यकर्ताओं ने गुरुवार को ब्लॉक कांग्रेस अध्यक्ष कन्हैयालाल सैनी के नेतृत्व में ग्राम पंचायत मोलाहड़ा में घर-घर पद यात्रा निकालकर पत्रकों का वितरण किया। इस दौरान कार्यकर्ताओं ने हाथों में तिरंगा झण्डा लेकर अपार जोश, उत्साह

व उल्लास के साथ पद यात्रा निकालते हुए देश भक्ति के नारे भी लगाये। पदाधिकारियों ने ग्रामीणों को बताया कि कांग्रेस पार्टी का संदेश स्पष्ट है कि देश शांति, एकता व भाईचारे के साथ ही प्रगति पथ पर आगे बढ़ सकता है। जिस प्रकार केन्द्र की मोदी सरकार ने देश में धर्म, जाति, वर्ग, समाज व सम्प्रदाय के नाम पर आपसी संघर्ष की स्थिति उत्पन्न की है, इसके दुष्परिणाम देश के सामने हैं। इस दौरान नरहंदा ब्लॉक अध्यक्ष गोकुल आर्य, सरपंच शीशाराम रावत, रामकुमार उप सरपंच, रामकुमार सेठ, सुहान कुमार, सोणालाल कुमावत, बनवालाल धानका, नरेश शर्मा, रामरतन बोहरा, कैलाश जंगल, माडाराम, नवरतन पंच, जगदीश, गौरव शर्मा, अमित सैनी, दीनदयाल सैनी, रामवतार चौहान, आनन्द सैनी, महेश यादव समेत बड़ी संख्या में ग्रामीण मौजूद रहे।

'आपसी सौहार्द व भाईचारे से त्यौहार मनायें'

मालपुरा, (निस)। आगामी दिनों में आने वाले होली, ईद व महावीर जयंती सहित दोनों ही समुदायों के त्यौहारों को आपसी सौहार्द व भाईचारे से मनाये जाने को लेकर गुरुवार को अजमेर संभागीय आयुक्त बीएल मेहरा ने एसडीएम कार्यालय में पुलिस व प्रशासनिक अधिकारियों को बैठक ली।

बैठक के दौरान डीवाईएसपी सुशील मान, कार्यवाहक एसडीएम व तहसीलदार सहदेव मंडा, थानाधिकारी भूराराम खिलेरी को आवश्यक निर्देश दिए। पुलिस अधिकारियों ने शहर व ग्रामीण क्षेत्र में पैदल मार्च कर शांति समिति की बैठक ली। गुरुवार को डीवाईएसपी सुशील मान ने लाम्बाहरसिंह थाने में शांति समिति की बैठक लेते हुए आमजन से की गई अपील में कहा कि आपसी भाईचारे व



अजमेर संभागीय आयुक्त बीएल मेहरा ने मालपुरा एस.डी.एम. कार्यालय में बैठक ली।

सौहार्द से एक-दूजे के त्यौहारों में शामिल हो त्यौहार मनाये जिससे शांति व कानून व्यवस्था के साथ-साथ परस्पर एक-दुजे में प्रेम व भाईचारा बना रहे। वहाँ डीवाईएसपी सुशील मान व

वृद्धाश्रम में चिकित्सा शिविर लगाया

चाकसू, (निस)। स्वर्गीय डॉक्टर भवानी सिंह राजावत की तृतीय पुण्यतिथि पर चाकसू शीतला माता स्थित श्रीराम वृद्धाश्रम में विशाल चिकित्सा शिविर का आयोजन किया गया। जिसमें वृद्ध आश्रम में मौजूद वृद्धजनों का एसएमएस अस्पताल के डॉक्टर मधुसूदन द्वारा स्वास्थ्य परीक्षण कर दवाइयों का वितरण किया गया।

इस दौरान परिवार जनों के द्वारा श्रीराम वृद्धाश्रम में वेल्डशिट, दवाइयों और फल वितरित किया जाकर रात्रि भोजन की व्यवस्था की गई। वहीं इसके पश्चात कामधेनु गौशाला चाकसू में गायों को हरा चारा और गुड़ खिलाया गया। इस मौके पर श्री राजपूत सभा जयपुर के केंद्रीय अध्यक्ष रामसिंह राजावत चंदलाई ने कुरेशी की सेवा करना व उनको भोजन कराना सबसे बड़ी सेवा है अंतिम समय में अपनी से दूर रहे वृद्धजनों की सेवा करके ही हम अपने बुजुर्गों का आशीर्वाद प्राप्त कर सकते हैं। वृद्धाश्रम में रह रहे वृद्धजनों को ये ना लगे कि वो समाज और परिवार से दूर हैं। इस दौरान श्री राजपूत सभा जयपुर के केंद्रीय अध्यक्ष रामसिंह राजावत चंदलाई, हेम सिंह राठौड़, पूर्व मंडल अध्यक्ष, अर्जुन सिंह हिगोनिया एडवोकेट, लक्ष्मण सिंह चंदलाई, लल्लू बागडा, विक्रम सिंह, बने सिंह, मोहनसिंह पार्षद, राजेंद्र सिंह, वीरेंद्र सिंह, सुरेंद्र सिंह, दीलत सिंह, महेंद्र सिंह, देवराज गुर्जर, भगत गुर्जर आदि मौजूद रहे।

सार-समाचार

बाबा श्याम का फागोत्सव मनाया



पावटा, (निस)। पावटा कस्बे के वार्ड नंबर 8 में विश्वनाथ मंदिर के सामने समस्त वार्ड वासियों की तरफ से बाबा श्याम फागोत्सव व भव्य जागरण का आयोजन किया गया। नगरपालिका पावटा प्रागपुरा चेयरमैन उर्मिला अग्रवाल, पंचायत समिति प्रधान प्रतिनिधि जगन चौधरी, एससी मोर्चा जिला महामंत्री ब्री प्रसाद चौहान, बाँबी मंगल, बलदेव गोयल, कमलेश गर्ग, नरेंद्र खंडेलवाल, सतीश योगी, जितेंद्र सोनी, नवल सोनी, रामकरण राठी, श्यापाल राठी, वार्ड पार्षद विजय गुप्ता, संतोष गुप्ता, अनूप गर्ग, शशि मंगल, कालू सोनी, वार्ड पार्षद राहुल चौहान की उपस्थिति में दीप प्रज्वलित कर कार्यक्रम का शुभारंभ किया गया। कार्यक्रम संयोजक बाँबी मंगल, कमलेश गर्ग, प्रदुमन चौहान ने बताया कि वार्ड में नगर पालिका द्वारा धोबियों की प्याऊ से हनुमान मंदिर तक नया रोड बनाए जाने की खुशी में वार्ड वासियों ने बाबा श्याम के दरबार में चेयरमैन नगरपालिका उर्मिला अग्रवाल का माला व दुपट्टा पहनाकर स्वागत करते हुए धन्यवाद ज्ञापित किया।

मोबीन टॉक केसरी बने



टॉक, (निस)। टॉक जिला कुश्ती संघ की तरफ से आयोजित स्व. आत्माराम गोयल सदभावना टॉक केसरी, टॉक कुमार तीन दिवसीय कुश्ती प्रतियोगिता का समापन मद्रसा अब्दुल हई खान रिलायन्स पेट्रोल पम्प के पोछे किया गया। इस कुश्ती प्रतियोगिता में मुख्य अतिथि अरबी फारसी शोध संस्था टॉक सैयद सादिक अली निदेश रहे। समारोह की अध्यक्षता पूर्व विधायक कमल बैरवा ने की। विशिष्ट अतिथि कांग्रेस नेता हंसराज चौधरी गाता, मोहम्मद युसुफ उर्फ नसीम भाई, दिनेश गोयल, धर्मन सालोदिया, मुमताज राही कुश्ती के संरक्षक राजेंद्र गोयल द्वारा सभी अतिथियों का स्वागत किया गया। संघ के आयोजक अब्दुल खालिक खान ने बताया कि इस कुश्ती प्रतियोगिता में टॉक केसरी मुंबाई, द्वितीय आजम, कुमार केसरी शाहनवाज, द्वितीय ज्ञानिंद, मिनी कुमार में अल्फ्रेज, द्वितीय सरलाज, बाल कुमार में भवानी, द्वितीय नवेद को घोषित किया गया।

विधायक के आवास पर फागोत्सव 4 को

मनोहरपुर, (निस)। भक्ति व रंगों का उत्सव फागोत्सव शनिवार 4 मार्च को दोपहर 3 बजे से सांयकाल 6 बजे तक विधायक आवास नायन में मनाया जाएगा। विधायक के निजी सचिव वीरेंद्र सिंह ने बताया कि फागोत्सव के कर्तव्यनिष्ठ प्रशिक्षी ईमानदार दयालु गरीब को गणेश मानकर सेवा करने वाले जनता के अरमानों को धरने वाले शाहपुरा विधान सभा क्षेत्र के विधायक आलोक बेनीवाल, पीसीसी सदस्य श्रीमती खिता बेनीवाल, शाहपुरा पंचायत समिति की प्रधान श्रीमती मंजू शर्मा, जयपुर जिला पार्षद, शाहपुरा पंचायत समिति के सदस्य, शाहपुरा नगर पालिका के अध्यक्ष बशीर सैनी, मनोहरपुर नगर पालिका की अध्यक्ष श्रीमती सुनीता प्रजापत, ग्राम पंचायतों के सरपंच एवं स्थानीय नागरिक व कार्यकर्ता भी शिरकत करेंगे!

क्रिकेट प्रतियोगिता का उद्घाटन



बहरोड़/मुंडावर, (निस)। मुंडावर विधानसभा क्षेत्र के गाँव चुड़ला के राजकीय प्रथमिक विद्यालय खेल मैदान में आयोजित बाबा जाहरवीर गोगाजी क्रिकेट प्रतियोगिता का उद्घाटन करने पहुंची प्रदेश कांग्रेस कमेटी की डॉक्टर अंजली यादव पुत्र वधू पूर्व विधायक स्व. मेजर ओपी यादव मुंडावर का ग्रामीण महिला संस्था गुर्जर के द्वारा साफा पहनाकर स्वागत किया। हनुमान कसाना के साथ ही दाताराम नंबरदार, राजेश नंबरदार, बाबूलाल हवलदार एवं कृष्ण कसाना आदि के नेतृत्व में स्वागत सम्मान किया। कार्यक्रम में मुख्य अतिथि के रूप में पहुंची डॉ यादव के द्वारा क्रिकेट प्रतियोगिता का फीता काटकर उद्घाटन किया गया। इस दौरान भावी सरपंच हनुमान कसाना, बाबूलाल हवलदार, दाताराम कसाना, कृष्ण कसाना, लीला राम कसाना, सोमदत्त कसाना, महिपाल गुर्जर, अंकित चौधरी, कमलेश, सुनील कसाना, कृष्ण दादा व हंसराज आदि सहित बड़ी तादाद में ग्रामीण नौजवान, बुजुर्ग तथा अन्य गणमान्य लोग मौजूद रहे।

सोनी ने पालिकाध्यक्ष का पदभार संभाला

मालपुरा, (निस)। न्यायालय के आदेशों पर निलम्बित पालिका अध्यक्ष सोनिया सोनी ने पुनः पालिका अध्यक्ष का कार्यभार संभाला। पालिका ईओ राजपाल बुनकर ने विभागीय आदेशों व न्यायालय के आदेशों की पालना करते हुए सोनिया सोनी को पालिका अध्यक्ष का कार्यभार संभाला। कार्यभार संभालने के बाद सोनिया सोनी ने पहला आदेश शहर की सफाई व्यवस्थाओं को चाक-चौबंद किये जाने का जारी करते हुए जमादार राजेश कुमार को आदेश दिया। होली के पर्व पर शहर को साफ-सुथरा बनाये जाने व सफाई व्यवस्थाओं में व्यापक सुधार के निर्देश दिये।

नकबजनी का वांछित अपराधी पकड़ा

नारायणपुर, (निस)। स्थानीय थाना पुलिस ने गुरुवार को नकबजनी का वांछित अपराधी को गिरफ्तार किया है। थानाधिकारी शिवशंकर चतुर्वेदी ने बताया कि पुलिस अधीक्षक आनन्द शर्मा के आदेशानुसार एएसपी (ग्रामीण) सुरेश खींची व सीओ थानाध्याक्ष मरणाज मीणा के निर्देशन में चलाये जा रहे वांछित व फरार अपराधियों के धरपकड़ अभियान के तहत नकबजनी की वारदातों को अंजाम देने वाला वांछित आरोपी फतेह सिंह उर्फ फत्या (30) पुत्र सुानचन्द जाति भौल (बावरीया) निवासी बंधूशपुरा थाना सदर जिला अलवर 6 साल से फरार चल रहा था। गुरुवार को पुलिस ने गठित टीम द्वारा दबिश देकर नकबजनी का वांछित अपराधी फतेह सिंह को थानागाजी से गिरफ्तार किया है।

गैंगस्टर को फॉलो करने वाला गिरफ्तार

फुलेरा, (निस)। जयपुर ग्रामीण पुलिस अधीक्षक डॉ. राजीव अय्यक निर्देशन एवं कुशल नेतृत्व में अतिरिक्त पुलिस अधीक्षक दूदू दिनेश शर्मा एवं वृत्ताधिकारी सांभरलेक लक्ष्मी सुधार के सुपरिवजन में फुलेरा थानाधिकारी हनुमान सहाय के द्वारा पुलिस की एक विशेष टीम का गठन किया गया। पुलिस की टीम ने तुरन्त कार्रवाई करते हुए गुरुवार को थाना क्षेत्र में गैंगस्टर रोहित गोदारा के फेसबुक फॉलोअर्स मुकेश गुर्जर पुत्र रामेश्वर लाल जाति गुर्जर उम्र 26 वर्ष निवासी मावतों की ढाणी तन आकोदा को गिरफ्तार किया।

अवैध हथियारों सहित दो जने गिरफ्तार

पावटा, (निस)। भाबर थाना पुलिस ने अवैध हथियारों के खिलाफ कार्रवाई करते हुए दो आरोपियों को गिरफ्तार किया है। वहीं आरोपियों के पास से 2 अवैध हथियार, 1 देसी कट्टा मय 4 जिंदा कारतूस व एक देशी पिस्टल मय 3 जिंदा कारतूस बरामद कर एक मोटर साइकिल व दो मोबाइल फोन जब्त किया है। जयपुर ग्रामीण पुलिस अधीक्षक राजीव धार द्वारा कोटपूतली अतिरिक्त पुलिस अधीक्षक विद्याप्रकाश के निर्देशन व पुलिस उपाधीक्षक विराटनगर संजीव चौधरी के सुपरविजन सहायक उप निरीक्षक कर्मवीर सिंह आई सी थाना भाबर के नेतृत्व में टीम का गठन कर आरोपियों को गिरफ्तारी हेतु गठित टीम द्वारा तत्परता दिखते हुए गस्त के दौरान व निगरानी बदमाशान छापुडा कला के पास अभियुक्त मोहन उर्फ मोनु उर्फ मुन्ना के कब्जे से 1 देसी कट्टा मय 4 जिंदा कारतूस व एक देशी पिस्टल मय 3 जिंदा कारतूस बरामद कर अभियुक्त को गिरफ्तार किया गया। वहीं बिना लाइसेंस के अवैध हथियार बेचान करने वाले अभियुक्त रामफल निवासी बबेरा बांसुर को भी गिरफ्तार किया गया है।

बादशाह की सवारी को लेकर बैठक

टॉक, (निस)। पुलिस थाना पुरानी टॉक में धुलंडी को निकलने वाली बादशाह की सवारी के दौरान शांति व्यवस्था बनाए रखने को लेकर बैठक हुई। पुलिस थाना पुरानी टॉक पर थाना अधिकारी उदयसिंह द्वारा बादशाह की सवारी को मध्य नजर रखते हुए बादशाह की सवारी के संचालकों को कानून व्यवस्था बनाए रखने, शांतिपूर्वक मनाने पर चर्चा की गई व बादशाह की सवारी

शोभायात्रा को लेकर बैठक

नरैना, (निस)। कस्बे के सुभाष चौक स्थित धर्म तिवारे में आगामी धुलंडी के त्यौहार पर नंदकेश्वर भगवान की शोभायात्रा निकालने हेतु मिटिंग का आयोजन कर विचार विमर्श किया गया। आजाद चौक व्यापार मंडल अध्यक्ष ताराचंद सोनी ने जानकारी देते हुए बताया कि हर वर्ष की भांति इस वर्ष भी भगवान नंदकेश्वर की शोभायात्रा हर्षोल्लास के साथ निकाली जायेगी इस हेतु मिटिंग का आयोजन किया गया। मिटिंग के दौरान उपस्थित व्यापारियों व कस्बेवासियों ने आपसी विचार विमर्श

के संबंध में आने वाली समस्याओं व,बाधाओं पर चर्चा की गई और होली का त्यौहार शांति व भाईचारे से मनाने पर चर्चा की गई जिससे शहर में कानून व्यवस्था भी रहे। इस मौके पर ओमप्रकाश पांडे, चंद्रवन भगत, दिलीप जैन, जगदीश सैनी पूर्व पार्षद, पुष्पा जैन, हनुमान सिंह शेखावत, तरुण टिक्रीवाल, मेघराज चौहान, राधेश्याम साहू आदि मौजूद थे।

है कि आज भारत के प्रत्येक राज्य के मतदाता अपने वोटों से केन्द्र सरकार के कामकाज पर मोहर लगा रहे हैं। गोयल ने कहा कि कांग्रेस के कुशासन से त्रस्त राजस्थान की जनता भी आने वाले चुनावों के इंतजार में है आगामी विधानसभा चुनाव में राजस्थान में भी प्रचंड बहुमत से कमल खिलेगा। इस अवसर पर जिला महामंत्री सुरेंद्र चौधरी, जिला प्रभारी मन की बात एडवोकेट योगी अशोक सुरेलिया, नगर मण्डल अध्यक्ष गोपाल मोरीजावाला,

विशेष सम्पर्क प्रकोष्ठ जिला संयोजक बगुला प्रसाद स्वामी, सैनिक प्रकोष्ठ के जिला संयोजक दिनेश कर्मांडेंट, सह संयोजक अजीत सिंह चौहान, जिलामंत्री रविन्द्र सिंह शेखावत, किसान मोर्चा जिलामंत्री दिलीप यादव, डोकुमेंटेशन विभाग जिला संयोजक कमलेश प्रजापत, भाजयुमो जिला कोषाध्यक्ष पुष्कर शर्मा, युवा मोर्चा महामंत्री विक्रम शर्मा, बाबू खान, प्रकाश पायला सहित बड़ी संख्या में पदाधिकारी एवं कार्यकर्ता मौजूद थे।

चमड़ तलाई में भराई जा रही मिट्टी को रोकने की मांग

चाकसू, (निस)। रैगर समाज के लोगों ने उपखंड कार्यालय में जिला कलेक्टर एवं स्वच्छता शासन विभाग के नाम ज्ञापन देकर चमड़ तलाई में भराई जा रही मिट्टी एवं पालिका प्रशासन के द्वारा डाले जा रहे कचरे को रोकने की मांग की गई है।

■ रैगर समाज ने ज्ञापन सौंपा

प्रकाश खोलिया, छोदू लाल, मोहनलाल, नरेंद्र कुमार, पुरुषोत्तम, देवीलाल, ओमप्रकाश, राजेश लेखराज सहित मौजूद कई समाज बंधुओं का आरोप है कि तलाई में मिट्टी डालने से समाज के करीब 250 घरों की आबादी से निकलने वाले पानी निकास की समस्या उत्पन्न हो जायेगी। वहीं पालिका



चमड़ तलाई में पालिका प्रशासन के द्वारा कचरा व मिट्टी डाली जा रही है।

कर्मचारियों द्वारा भी आसपास के इलाके का कचरा इस चमड़ तलाई में डाला जा रहा है जिससे तलाई की भराव क्षमता

लगातार कम होती जा रही है। इस दौरान समाज के लोगों ने चमड़ तलाई में भराई जा रही मिट्टी को तुरंत रोकने

सहित, पालिका कर्मचारियों द्वारा तलाई में कूड़ा कचरे डाले जाने पर रोक लगाने की मांग की गई।